

जिल्हा रुग्णालय ठाणे चे १०० खाटांचे रुग्णालयाचे बांधकाम करणेकरीता प्रादेशिक मनोरुग्णालय, ठाणे येथील आवारातील आरोग्य व कुटुंब कल्याण प्रशिक्षण केंद्र ठाणे येथे रुग्णालयाचे स्थलांतरीत करण्यात आलेल्या कामाचे अंदाजपत्रकास प्रशासकीय प्रशासकीय मान्यता देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: प्रशामा-२०२४/ प्र.क्र. १७/ आरोग्य-३अ

मंत्रालय, १० वा मजला, संकूल इमारत,
गोकूलदास तेजपाल रुग्णालय आवार, मुंबई.

दिनांक : ११ मार्च, २०२४.

वाचा :-

- १) शासन निर्णय, सार्वजनिक आरोग्य विभाग, क्रमांक. प्रशामा-२०२०/प्र.क्र.१६९ /आरोग्य-३अ, दिनांक १०.१२.२०२०
- २) सहसंचालक, आरोग्य सेवा, रुग्णालये (राज्यस्तर), मुंबई यांचे पत्र क्र. आआसे/कक्ष-३/टे.६/जिरुठाणेस्थलांतरीतकामे/३०१४-१५/२४, दिनांक २९.०२.२०२४.

प्रस्तावना :-

उपरोक्त संदर्भाधीन अनुक्रमांक ०१ येथील दिनांक ०४ मार्च, २०२२ च्या शासन निर्णयान्वये, जिल्हा सामान्य रुग्णालय, ठाणे येथे १०० खाटांचे जिल्हा रुग्णालय, संदर्भ सेवा रुग्णालय व परिचारिका प्रशिक्षण केंद्र आणि वसतीगृह इमारत बांधकामाचे रु. ५२७,४१,१५,०४८/- (रुपये पाचशे सत्तावीस कोटी, एकेचाळिस लक्ष, पंधरा हजार, अठ्ठेचाळीस फक्त) इतक्या रक्कमेस सुधारीत प्रशासकीय मान्यता देण्यात आलेली आहे. आता सहसंचालक, आरोग्य सेवा, रुग्णालये (राज्यस्तर) मुंबई यांनी उपरोक्त संदर्भाधीन अनुक्रमांक ०२ येथील दि. २९.०२.२०२४ च्या पत्रान्वये, जिल्हा रुग्णालय, ठाणे एकूण १०० खाटांचे रुग्णालयाचे नवीन बांधकाम करण्याकरीता प्रादेशिक मनोरुग्णालय ठाणे येथील आवारातील आरोग्य व कुटुंब कल्याण प्रशिक्षण केंद्र ठाणे येथे रुग्णालयाचे, स्थलांतरीत करण्यात आलेल्या कामाचे अंदाजपत्रक, शासनाच्या मान्यतेसाठी सादर केले आहे. सदर अंदाजपत्रक कार्यकारी अभियंता, सार्वजनिक बांधकाम विभाग क्रमांक १, ठाणे यांनी तयार केलेले आहे. तसेच अधीक्षक अभियंता, सार्वजनिक बांधकाम मंडळ, ठाणे, जिल्हा शल्य चिकित्सक, ठाणे यांनी साक्षांकित केले आहे. मुख्य अभियंता, सार्वजनिक बांधकाम प्रादेशिक विभाग, कोकण यांनी सदर अंदाजपत्रकास तांत्रिक मान्यता प्रदान केलेली आहे. सदर अंदाजपत्रक हे सन २०२२-२०२३ च्या दरसूचीवर आधारित आहे. सदरहू अंदाजपत्रकास प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय :-

जिल्हा रुग्णालय, ठाणे येथील नवीन ९०० खाटांचे बांधकाम करण्याकरीता अस्तीत्वातील इमारतीमधील रुग्णकक्ष व विभाग हे प्रादेशिक मनोरुग्णालय, ठाणे आवारातील नव्याने बांधण्यात आलेल्या आरोग्य व कुटुंब कल्याण प्रशिक्षण केंद्र ठाणे येथील आवारातील इमारतीमध्ये स्थलांतरीत विविध रुग्णकक्ष व विभागांकरीता केलेल्या कामाचे खालील तक्त्यात दर्शविल्याप्रमाणे रुपये १४,८५,५८,४६३/- (रुपये चौदा कोटी, पंच्याऐंशी लक्ष अठ्ठावन हजार चारशे त्रेसष्ट फक्त) इतक्या रक्कमेस रक्कमेस खालील अटी व शर्तीच्या अधीन राहून प्रशासकीय मान्यता देण्यात येत आहे:-

अ.क्र.	कामाचे नांव	अंदाजित किंमत (रुपये)
१	प्रादेशिक मनोरुग्णालय ठाणे यांच्या अखत्यारित जागेवर स्थलांतरीत झालेल्या जिल्हा सामान्य रुग्णालय ठाणे अंतर्गत एम.आय. आर. कक्षासाठी नवीन आरसीसी इमारत बांधणे	१,७२,५५,२०७
२	महिला व बाल रुग्णालय इमारतीसाठी पाण्याची टाकी व जलवाहिन्यांची कामे करणे	४,२८,३७,९७०
३	प्रादेशिक मनोरुग्णालय ठाणे यांच्या अखत्यारीतील जागेवर स्थलांतरीत मॅक्सी प्लेक्स हॅंगरमधील जनरल वार्डसाठी प्रीकोटेड पत्र्याचे शेड बांधणे	४,४९,८९,६३०
४	प्रादेशिक मनोरुग्णालय ठाणे यांच्या अखत्यारित जागेवर स्थलांतरीत झालेल्या जिल्हा सामान्य रुग्णालय ठाणे अंतर्गत ३२ निवासस्थानाच्या इमारतीस पॉलिमर गिलावा, लादीकरण करणे	४८,९०,५६०
५	नेत्र रुग्णालय इमारतीसमोरील बाजूस स्टील फॅब्रिकेशनसह प्रीकोटेड पत्र्याचे शेड बांधणे	१,११,१६,१४२
६	प्रशिक्षण केंद्र इमारतीसमोर उजव्या बाजूस स्टील फॅब्रिकेशनसह प्रीकोटेड पत्र्याचे शेड बांधणे	१,६७,५७,२९६
७	प्रादेशिक मनोरुग्णालय ठाणे यांच्या अखत्यारीतील जागेवर स्थलांतरीत झालेल्या जिल्हा सामान्य रुग्णालय ठाणे अंतर्गत ब्लड बँकमध्ये प्रसाधनगृहाची दुरुस्ती व पार्टीशन तयार करणे	२३,८०,५९५
८	प्रादेशिक मनोरुग्णालय ठाणे यांच्या अखत्यारीतील जागेवर स्थलांतरीत झालेल्या जिल्हा सामान्य रुग्णालय ठाणे अंतर्गत औषध भांडार गोडाऊन समोर स्टील फॅब्रिकेशनसह प्रीकोटेड पत्र्याचे शेड बांधणे	९१,३१,०६३
	एकूण (रुपये चौदा कोटी, पंच्याऐंशी लक्ष अठ्ठावन हजार चारशे त्रेसष्ट फक्त)	१४,८५,५८,४६३

अटी व शर्ती :-

- १) सदर कामाचे सविस्तर अंदाजपत्रक व आराखडयास संबंधित मुख्य अभियंता सार्वजनिक बांधकाम विभाग यांची मान्यता घेण्यात यावी.
- २) काम सुरु करण्यापुर्वी नमुना नकाशा, मांडणी नकाशा तसेच विस्तृत नकाशास वास्तुविशारदांकडून मंजूरी घेऊनच सुरु करावे.
- ३) सदरचे अंदाजपत्रक हे ढोबळ नमुना अंदाजपत्रक असल्याने, या कामांच्या सविस्तर अंदाजपत्रकांना तांत्रिकदृष्ट्या मान्यता ही सार्वजनिक बांधकाम खात्याच्या त्या-त्या क्षेत्राच्या सक्षम अधिकाऱ्यांकडून करण्यात येईल. अशी तांत्रिक मान्यता करीत असताना आरोग्य खात्याच्या त्या-त्या आरोग्य सेवा मंडळाच्या उप संचालकांच्या सहमतीने तरतुदी अंतिम करण्यात याव्यात.
- ४) ढोबळ स्वरूपात धरण्यात आलेल्या तरतुदीबाबत काम करतेवेळी विस्तृत अंदाजपत्रक करूनच काम हाती घ्यावे.
- ५) सदर कामाची निविदा काढतांना प्रत्येक कामाची स्वतंत्रपणे निविदा न काढता नमूद सर्व कामांसाठी एकच निविदा काढण्यात यावी.
- ६) प्रत्यक्ष काम करतेवेळी पर्यावरण विभाग, शासन निर्णय क्र. इएनव्ही-२०१३/प्र.क्र. १७७/तां.क.१, दि. १० जानेवारी, २०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
- ७) सार्वजनिक बांधकाम विभागाच्या शासन निर्णय क्रमांक बीडीजी २०१७/प्र.क्र.६०/इमारती-२, दि. ०७/०७/२०१७ अन्वये कार्यवाही करण्यात यावी.
- ८) नियोजित जागा ताब्यात असल्याचे प्रमाणपत्र प्राप्त करून कामाच्या निविदा सूचना प्रसिध्द करण्यात याव्यात.
- ९) स्थानिक ग्रामीण नगर विकास संस्थेच्या संबंधित नियमानुसार बांधकाम परवानगी तसेच भोगवटा प्रमाणपत्र मिळविण्याची जबाबदारी सार्वजनिक बांधकाम विभाग यांची राहिल.
- १०) सदर काम मंजूर रक्कमेत पुर्ण होईल याची दक्षता घेण्यात यावी. तसेच सदर काम उपलब्ध निधी मधून करण्यात यावे.
- ११) शासन निर्णय उद्योग उर्जा व कामगार विभाग दिनांक २४ ऑगस्ट, २०१७ अन्वये “वस्तू व सेवा खरेदीसाठी गव्हर्नमेंट ई-मार्केटप्लेस (GEM) याची कार्यपद्धती व मार्गदर्शक सूचनांनुसार निविदेची कार्यवाही करण्यात यावी”
३. सदर बांधकामांवरील होणारा खर्च हा “मागणी क्रमांक-एच-८, मुख्यलेखाशीर्ष ४२१०-वैद्यकीय सेवा व सार्वजनिक आरोग्य, ०१-नागरी आरोग्य सेवा (वैद्यकीय सहाय), ११०-रुग्णालये व दवाखाने, (०१) (अ)

पंचवार्षिक योजनातर्गत योजना-इमारती (००)(०१) मोठी बांधकामे (४२१० ००१४), ५३-मोठी बांधकामे” या लेखाशिर्षाखाली मंजूर करण्यात आलेल्या अनुदानामधून भागविण्यात यावा.

४. सदर शासन निर्णय, वित्त विभागाच्या शासन निर्णय क्र.विअप्र-२०१३/प्र.क्र.३०/२०१३/ विनियम,भाग-२, दि.१७.०४.२०१५ व दि. २०.०९.२०१९ सोबतच्या परिशिष्टातील वित्तीय अधिकार नियम पुस्तिका १९७८ मधील भाग-पहिला, उपविभाग-पाच मधील अनुक्रमांक १ येथील परिच्छेद क्र.१३४ अनुसार प्रशासकीय विभागांना प्रदान करण्यात आलेल्या अधिकारात निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०३१११०३९५५२९१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.भि.मोरे)

अवर सचिव महाराष्ट्र शासन

प्रत,

१. महालेखापाल १/२, महाराष्ट्र (लेखा व लेखापरिक्षा) / लेखा व अनुज्ञेयता, मुंबई/ नागपूर.
२. आयुक्त (आरोग्य सेवा) तथा अभियान संचालक, राष्ट्रीय आरोग्य अभियान, मुंबई.
३. संचालक (१), आरोग्य सेवा आयुक्तालय, मुंबई.
४. सहसंचालक, आरोग्य सेवा, रुग्णालये (राज्यस्तर), मुंबई
५. सहाय्यक संचालक (लेखा व लेखापरिक्षा),आरोग्य सेवा, पुणे.
६. सहसंचालक, आरोग्य सेवा (अर्थ व प्रशासन), मुंबई
७. उपसंचालक, आरोग्य सेवा, मुंबई मंडळ, ठाणे.
८. कार्यकारी अभियंता, सार्वजनिक बांधकाम विभाग, क्र.१ ठाणे
९. जिल्हा शल्य चिकित्सक, ठाणे
१०. जिल्हा कोषागार अधिकारी, ठाणे
११. सार्वजनिक बांधकाम विभाग (इमा-२), मंत्रालय, मुंबई.
१२. विनियम कार्यासन, वित्त विभाग, मंत्रालय, मुंबई.
१३. अवर सचिव (अर्थसंकल्प), सार्वजनिक आरोग्य विभाग, मंत्रालय, मुंबई.
१४. अवर सचिव (आरोग्य-३), सार्वजनिक आरोग्य विभाग, मंत्रालय, मुंबई.
१५. निवडनस्ती (आरोग्य - ३ अ)